

शासन सेवेत नियुक्ती करताना चारित्र्य
पडताळणी संदर्भातील प्रकरणांबाबत निर्णय
घेण्याकरिता मार्गदर्शनार्थ सूचना व समिती
गठीत करण्याबाबत...

महाराष्ट्र शासन

सामान्य प्रशासन विभाग,

शासन परिपत्रक क्रमांक : चापअ १०१२/प्र.क्र.६३/१६-अ

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

दिनांक : २६ ऑगस्ट, २०१४.

- वाचा :- १) शासन परिपत्रक, राजकीय व सेवा विभाग, क्रमांक ३३१०/४६,
दिनांक १२.८.१९४८.
- २) शासन परिपत्रक, राजकीय व सेवा विभाग, क्रमांक १७२४/३४,
दिनांक २०.१०.१९४८.
- ३) शासन परिपत्रक, सामान्य प्रशासन विभाग, क्रमांक: व्हीसीए १०६०-डी,
दिनांक २७.९.१९६०.
- ४) शासन परिपत्रक, सामान्य प्रशासन विभाग, क्रमांक चापअ-१००१/
प्र.क्र.११०/२००१/१६-अ, दिनांक २६.११.२००२
- ५) शासन परिपत्रक, सामान्य प्रशासन विभाग, क्रमांक चापअ-१००८/
प्र.क्र.५७/२००८/१६-अ, दिनांक ३०.०९.२००८.

प्रस्तावना :-

शासन सेवेत नियुक्ती करण्यापूर्वी उमेदवाराचे चारित्र्य व पूर्व चारित्र्य यांची तपासणी करून ते सदोष नाही याची खात्री करून घेण्याची आवश्यकता, याबाबतच्या सूचना संदर्भाधीन क्रमांक १ च्या आदेशात स्पष्ट करण्यात आल्या आहेत.

उमेदवाराचे चारित्र्य व पूर्व चारित्र्य यांचा तपासणी अहवाल सदोष असल्यास/ असमाधानकारक असल्यास, अशा प्रकरणी प्रत्येक प्रकरणातील गुन्ह्याचे स्वरूप विचारात घेऊन संबंधित उमेदवारास शासन सेवेत घ्यावे किंवा कसे याबाबत सावधपणे जाणीवपूर्वक निर्णय घेण्याची आवश्यकता, याबाबतच्या सूचना संदर्भाधीन क्रमांक २ च्या आदेशात देण्यात आल्या आहेत.

शासन सेवेतील गट 'क' आणि गट 'ड' च्या पदावर उमेदवारांच्या नेमणुका करण्यापूर्वी / नेमणुकीनंतर चारित्र्य व पूर्वचारित्र्य यांची तपासणी करण्याबाबतच्या सूचना संदर्भाधीन क्रमांक ३ च्या आदेशान्वये देण्यात आल्या आहेत. संदर्भाधीन क्रमांक ३ च्या परिपत्रकान्वये गट 'क' व गट 'ड' ची पदे तात्काळ भरण्याबाबत नियुक्ती अधिका-यांची खात्री

झाल्यास चारित्र्य व पूर्व चारित्र्य पडताळणीच्या अधिन राहून निव्वळ तात्पुरत्या स्वरूपात पदे भरण्याची मुभा देण्यात आली आहे.

संदर्भाधीन क्रमांक ४ च्या परिपत्रकान्वये शासनांतर्गत पदांवर नेमणुका करताना उमेदवाराचे चारित्र्य व पूर्व चारित्र्य याची पडताळणी करण्यासंदर्भात सुधारित साक्षांकन नमुना विहित करून देण्यात आला आहे. सदर विहित नमुन्यात उमेदवाराने आपली वैयक्तिक माहिती भरून द्यावयाची आहे. सदर माहितीत उमेदवारांविरुद्ध कोणत्याही न्यायालयात फौजदारी खटला सुरू आहे किंवा कसे, सुरू असल्यास त्याचा तपशील, प्रकरण क्रमांक, कोणत्या न्यायालयात प्रकरण प्रलंबित आहे, गुन्हा कोणत्या कलमाखाली नोंदविला आहे, इत्यादी तपशील नमूद करावयाचा आहे.

शासन सेवेत नियुक्ती देताना ज्या उमेदवारांविरुद्ध पोलीस ठाण्यात तक्रार दाखल आहे वा त्यांचेवर गुन्ह्याचा आरोप आहे अथवा ज्या उमेदवारांचे प्रकरण कोणत्याही न्यायालयात न्यायप्रविष्ट आहे अथवा ज्यांना किरकोळ गुन्ह्याकरिता शिक्षा झाली आहे अथवा ज्यांना सक्षम न्यायालयाने निर्दोष सोडले आहे, अशा उमेदवारांना शासन सेवेत नियुक्ती देता येईल किंवा कसे याचे निकष ठरविणे तसेच या प्रयोजनार्थ समतोल निर्णय घेण्यासाठी सर्व नियुक्ती प्राधिकारी यांना सहाय्य होण्याकरिता शासन स्तरावर तसेच जिल्हा स्तरावर एक समिती अथवा आवश्यकतेनुसार समित्या गठित करण्याच्या दृष्टीने सूचना निर्गमित करण्याचा प्रस्ताव शासनाच्या विचाराधीन होता. त्यास अनुसरून आता खालील प्रमाणे सूचना निर्गमित करण्यात येत आहेत.

शासन परिपत्रक :-

महाराष्ट्र लोकसेवा आयोग पुरस्कृत उमेदवार किंवा अन्य कोणत्याही विहित निवड प्रक्रियेद्वारे जिल्हास्तरीय व स्थानिक पातळीवरील सरळ सेवा भरतीसाठी पुरस्कृत उमेदवारांच्या नियुक्ती संदर्भात चारित्र्य व पूर्वचारित्र्य पडताळणीच्या साक्षांकन नमुन्यात उमेदवारांनी दिलेली माहिती तसेच अशा उमेदवारांच्या संदर्भात पोलीस विभागातर्फे करण्यांत आलेल्या पडताळणीच्या अनुषंगाने संबंधित नियुक्ती प्राधिका-याकडे सादर करण्यात आलेले सदर उमेदवाराचे चारित्र्य व पूर्वचारित्र्य पडताळणी अहवाल याचा साकल्याने विचार करून सदर उमेदवाराची शासन सेवेत नियुक्ती करावी किंवा कसे वा ज्यांची नियुक्ती अशा चारित्र्य व पूर्वचारित्र्य पडताळणी अहवाल प्राप्त होण्याच्या अधीन राहून करण्यात आलेली असेल ती पुढे चालू ठेवावी किंवा समाप्त करावी या करिता सक्षम नियुक्ती प्राधिकारी यांनी खालील निकष विचारात घ्यावेत तसेच पुढील कार्यपद्धतीचा अवलंब करावा:-

ज्या उमेदवारांविरुद्ध दिवाणी स्वरुपाचे गुन्हे दाखल करण्यात आले आहेत व त्यांचा अंतिमतः निकाल लागलेला आहे अशा गुन्ह्यांबाबत.	जे गुन्हे निव्वळ किरकोळ स्वरुपाचे आहेत व त्याबाबतीत न्यायालयात रितसर खटला चालवून आरोपींना रु.२,०००/- (रुपये दोन हजार फक्त) पर्यंत दंड किंवा किरकोळ स्वरुपाची शिक्षा झाली आहे अशा उमेदवारांना नियुक्ती देण्यास हरकत नसावी.
दिवाणी स्वरुपाचे गुन्हे जे न्यायप्रविष्ट आहेत वा अशा उमेदवारांविरुद्ध प्राप्त झालेल्या तक्रारी दिवाणी स्वरुपाच्या आहेत अशा गुन्ह्यांबाबत.	अशा गुन्ह्याचे स्वरुप व त्याकरिता कायदानुसार निर्धारित महत्तम शिक्षा व दंड या सर्व बाबींचा साकल्याने विचार करून नियुक्ती प्राधिकारी यांनी निर्णय घ्यावा. ज्या गुन्ह्याकरिता संभाव्य दंडाची कमाल मर्यादा रु.२,०००/- (रुपये दोन हजार फक्त) पर्यंत दंड किंवा किरकोळ स्वरुपाची शिक्षा असेल अशा उमेदवारांना नियुक्ती देण्यास हरकत नसावी.
ज्या उमेदवारांविरुद्ध फौजदारी स्वरुपाचे गुन्हे दाखल करण्यात आले आहेत वा प्राप्त झालेल्या तक्रारी फौजदारी स्वरुपाच्या आहेत अशा गुन्ह्यांच्या दोन याद्या परिशिष्ट 'A' व परिशिष्ट 'B' येथे जोडल्या आहेत.	सदर दोन्ही याद्यांमधील नमूद असलेल्या गुन्ह्यांच्या संदर्भात अशा उमेदवारांविरुद्ध सक्षम न्यायाधिकरणासमोर कार्यवाही सुरु असेल/प्रलंबित असेल त्या स्तरावर वा अशी कार्यवाही पूर्ण होऊन उमेदवारास अंतिमतः दोषी ठरविण्यात आल्यास त्या स्तरावर त्यांना नियुक्ती देण्यात येऊ नये/त्यांच्या सेवा समाप्त कराव्यात, अशा दोन्ही प्रकारच्या कार्यवाहीचे देखील सदर याद्यांमध्ये स्पष्टीकरण देण्यात आले आहे. त्यानुसार या गुन्ह्यांमध्ये अडकलेल्या/संशयित उमेदवारांना शासन सेवेत नियुक्ती देण्यात येऊ नये/नियुक्ती दिली असल्यास त्यांच्या सेवा समाप्त करण्यात याव्यात.

दिवाणी व फौजदारी स्वरुपाचे गुन्हे जे न्यायप्रविष्ट आहेत अशा प्रकरणी तसेच फौजदारी स्वरुपाचे न्यायप्रविष्ट गुन्हे, FIR नोंदविण्यात आलेली प्रकरणे तसेच फौजदारी स्वरुपाच्या गुन्ह्यासंदर्भात संबंधित पोलीस ठाण्याकडे देण्यात आलेल्या तक्रार अर्जाबाबतच्या प्रकरणी पक्षकार असलेल्या उमेदवारास नियुक्ती द्यावी किंवा कसे याबाबत समतोल (Balanced) निर्णय घेण्याकरिता नियुक्ती प्राधिकारी यांना सहाय्य (Assistance) होणे आवश्यक आहे. या व अनुषंगिक मुद्द्यांचा विचार करून निर्णय घेण्याकरिता खालीलप्रमाणे समिती/समित्या गठीत करण्यात येत आहेत-

समिती - अ

समिती - अ	सरळसेवेने भरावयाच्या सर्व स्तरावरील गट 'अ' व 'ब' च्या पदांकरिता व मंत्रालयीन व मुंबई विभागातील गट 'क' व 'ड' च्या पदांकरिता
अध्यक्ष	अपर मुख्य सचिव (गृह), गृह विभाग
सदस्य	प्रधान सचिव (सेवा), सामान्य प्रशासन विभाग
सदस्य	अपर मुख्य सचिव/प्रधान सचिव/सचिव (साविस) सा.प्र.विभाग
सदस्य	संबंधित विभागाचे सचिव
सदस्य	सचिव (विधी), विधी व न्याय विभाग
सदस्य	पोलीस महासंचालक अथवा त्यांचे प्रतिनिधी जे वर्ग -१ चे अधिकारी असतील
सदस्य सचिव	संबंधित विभागाचे उपसचिव

शासकीय, निमशासकीय, महानगरपालिका, नगरपालिका, जिल्हा परिषदा, शासकीय अनुदानप्राप्त संस्था, विद्यापीठे, सहकारी संस्था, शासकीय उपक्रमे, महामंडळे, मंडळे, इत्यादी कार्यालयातील विविध पदांपैकी गट 'अ' व गट 'ब' च्या सरळसेवेने भरावयाच्या पदांच्या संदर्भात पोलीस विभागाकडून उमेदवाराचा चारित्र्य पडताळणी अहवाल प्रतिकूल प्राप्त झाल्यानंतर मंत्रालयातील संबंधित प्रशासकीय विभागाने अशी प्रकरणे निर्णयाकरिता उपरोक्त समितीसमोर सादर करावीत. समितीचा निर्णय प्राप्त करून घेवून अशी प्रकरणे विभागाने आपल्या विभागाच्या मा.मंत्री यांचेमार्फत मा.मुख्यमंत्री यांना मान्यतेसाठी सादर करावीत.

सरळसेवेने भरावयाच्या मंत्रालयीन व मुंबई विभागातील गट 'क' व गट 'ड' च्या पदांच्या संदर्भात अशी प्रकरणे विभागाने आपल्या विभागाच्या राज्यमंत्री यांचेमार्फत मा.राज्यमंत्री (सा.प्र.वि.) यांना मान्यतेसाठी सादर करावीत.

समिती - ब

समिती - ब	सरळसेवेने भरावयाच्या जिल्हा स्तरावरील गट 'क' व गट 'ड' च्या पदांकरिता
अध्यक्ष	जिल्हाधिकारी
सदस्य	नियुक्ती प्राधिकारी
सदस्य	मा.उच्च न्यायालयाच्या संबंधित खंडपीठाकडील विधी व न्याय विभागाचे सह सचिव अथवा विधी व न्याय विभाग, मंत्रालय, मुंबई येथील उप सचिव
सदस्य	पोलीस उपायुक्त / पोलीस अधिक्षक
सदस्य सचिव	निवासी उप जिल्हाधिकारी

समिती-ब पुढे सादर करण्यात आलेल्या प्रकरणावर समितीने निर्णय दिल्यानंतर संबंधित

विभागाने या निर्णयानुसार संबंधित उमेदवारास नियुक्ती देण्यापूर्वी प्रकरण विभागाच्या मा.मंत्री महोदयांना सादर करावे.

उपरोक्त दोन्ही समित्यांनी या आदेशाच्या दिनांकापासून १५ दिवसांत पहिली बैठक बोलवावी व त्यामध्ये त्यांच्या कार्यक्षेत्रांत येणा-या सर्व नियुक्ती प्राधिका-यांकडे प्राप्त झालेले उमेदवारांचे चारित्र्य व पूर्वचारित्र्य पडताळणी अहवालाच्या अनुषंगाने नियुक्ती देण्यासंदर्भात निर्णय घेण्याकरिता प्रलंबित असलेल्या प्रकरणांचा आढावा घेऊन उपरोक्तप्रमाणे सूचित केलेली कार्यवाही करावी. तसेच त्यापुढे किमान ३ महिन्यांतून एक बैठक आयोजित करून या कालावधीतील अशा प्रकारच्या सर्व प्रकरणी निर्णय घ्यावा.

या दोन्ही समितीच्या सदस्य सचिव यांनी उपरोक्त विहित मुदतीत कार्यवाही करण्यात येईल याची कटाक्षाने दक्षता घ्यावी व समितीच्या कार्यक्षेत्रांत येणा-या सर्व शासकीय/निमशासकीय, स्वायत्त संस्था, महामंडळे, मंडळे, शासकीय उपक्रमे, विद्यापीठे यांच्या कार्यालयातील नियुक्ती प्राधिकारी यांना प्रथम बैठकीची व तदनंतर आयोजित होणा-या सर्व बैठकांची वेळ प्रत्येक नियोजित बैठकीच्या किमान १० दिवस अगोदर सूचित करून त्यांचेकडे प्रलंबित असलेल्या प्रकरणांची यादी व संबंधित माहिती गोळा करावी.

हे आदेश शासकीय, निमशासकीय कार्यालये, महानगरपालिका, नगरपालिका, जिल्हा परिषदा, शासकीय अनुदानप्राप्त संस्था, विद्यापीठे, सहकारी संस्था, शासकीय उपक्रमे, महामंडळे, मंडळे इत्यादींना लागू राहतील.

सदर परिपत्रक गृह विभाग, महसूल व वन विभाग व विधी व न्याय विभाग यांच्या सहमतीने निर्गमित करण्यात येत आहे.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक २०१४०८२६१६२८३०३००७ असा आहे. हे परिपत्रक डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रमोद त्र्यं. नलावडे)

सचिव (सा.वि.स.), सामान्य प्रशासन विभाग,
महाराष्ट्र शासन.

प्रत,

१) मा.विरोधी पक्षनेता, विधानपरिषद/विधानसभा, महाराष्ट्र विधानमंडळ सचिवालय, मुंबई-३२,

- २) सर्व सन्माननीय विधानपरिषद/विधानसभा व संसद सदस्य, महाराष्ट्र राज्य,
 - ३) मा. राज्यपालांचे सचिव, राजभवन, मलबार हिल, मुंबई -४०० ०३५,
 - ४) मा. मुख्यमंत्र्यांचे सचिव, मंत्रालय, मुंबई - ४०० ०३२,
 - ५) मा. उपमुख्यमंत्र्यांचे प्रधान सचिव, मंत्रालय, मुंबई - ४०० ०३२,
 - ६) सर्व मा. मंत्री /मा. राज्यमंत्री यांचे खाजगी सचिव, मंत्रालय, मुंबई - ४०० ०३२,
 - ७) मा. मुख्य सचिव यांचे स्वीय सहायक, मंत्रालय, मुंबई -४०० ०३२,
 - ८) शासनाचे सर्व अपर मुख्य सचिव /प्रधान सचिव/सचिव, मंत्रालय, मुंबई - ४०० ०३२,
 - ९) प्रधान सचिव, महाराष्ट्र विधानमंडळ सचिवालय (विधानपरिषद), विधानभवन, मुंबई -४०० ०३२,
 - १०) प्रधान सचिव, महाराष्ट्र विधानमंडळ सचिवालय (विधानसभा), विधानभवन, मुंबई -४०० ०३२,
 - ११) सचिव, राज्य निवडणूक आयोग, मुंबई -४०० ०३२,
 - १२) सचिव, राज्य माहिती आयोग, मुंबई -४०० ०३२,
 - १३) प्रबंधक, मा. उच्च न्यायालय, (मूळ न्याय शाखा), मुंबई, औरंगाबाद, नागपूर,
 - १४) प्रबंधक, मा.उच्च न्यायालय, (अपील शाखा), मुंबई, औरंगाबाद, नागपूर,
 - १५) प्रबंधक, मा.महाराष्ट्र प्रशासकीय न्यायाधिकरण, मुंबई, औरंगाबाद, नागपूर,
 - १६) प्रबंधक, मा. लोक आयुक्त व मा. उप लोक आयुक्त, मुंबई,
 - १७) सचिव, महाराष्ट्र लोकसेवा आयोग, मुंबई,
 - १८) सरकारी वकील, मा.उच्च न्यायालय, मूळ शाखा व अपील शाखा, मुंबई, औरंगाबाद, नागपूर,
 - १९) सरकारी वकील, महाराष्ट्र प्रशासकीय न्यायाधिकरण, मुंबई, औरंगाबाद, नागपूर,,
 - २०) महालेखापाल (लेखा व अनुज्ञेयता), महाराष्ट्र-१, मुंबई,
 - २१) महालेखापाल (लेखा व अनुज्ञेयता), महाराष्ट्र-२, नागपूर,
 - २२) महासंचालक, माहिती व जनसंपर्क संचालनालय, मुंबई - ४०० ०३२ (५ प्रती),
- त्यांना विनंती की, प्रस्तुत शासन परिपत्रक सर्व प्रसिद्धी माध्यमातून प्रसिद्ध करण्यात यावे.**
- २३) सर्व विभागीय आयुक्त/सर्व जिल्हाधिकारी,
 - २४) सर्व विभागातील उप सचिव (आस्था), मंत्रालय, मुंबई -४०० ०३२,
 - २५) सर्व महानगरपालिकांचे आयुक्त,
 - २६) सर्व मुख्याधिकारी, नगरपरिषदा/नगरपालिका,
 - २७) सर्व जिल्हा परिषदांचे मुख्य कार्यकारी अधिकारी,
 - २८) राज्यातील सर्व महामंडळे, मंडळे आणि सार्वजनिक उपक्रम यांचे व्यवस्थापकीय संचालक,
 - २९) विधीमंडळ ग्रंथालय, विधानभवन, मुंबई (१० प्रती),
 - ३०) सर्व मान्यताप्राप्त राजकीय पक्षांची मध्यवर्ती कार्यालये (प्रत्येकी ५ प्रती),
 - ३१) निवड नस्ती/कार्या. १६-अ, सामान्य प्रशासन विभाग, मंत्रालय, मुंबई-४०० ०३२.

संबंधित उमेदवार ज्या गुन्ह्यामध्ये आरोपी आहेत अशा गुन्ह्यांची यादी व अशा गुन्ह्यात अडकलेल्या उमेदवारावर सुरु असलेली न्यायालयीन प्रक्रिया कोणत्या स्तरावर असेल तर त्याला शासकीय सेवेत नियुक्ती देण्यांत येऊ नये याचा तपशील (ही सर्व समावेशक यादी नाही. उदाहरणार्थ यादी आहे) (Illustrative List)

परिशिष्ट -A

Sr.No.	Crime Head	Candidates should be rejected on following criteria	
अ.क्र.	गुन्हा	उमेदवारास अपात्र ठरविण्याबाबत खालील निकष लागू राहतील	
1	Murder	Convicted	Pending Trial
	मनुष्यवध/हत्या	दोषी	प्रलंबित खटला
2	Attempt to commit murder	Convicted	Pending Trial
	खुनाचा प्रयत्न	दोषी	प्रलंबित खटला
3	Culpable homicide not amounting to murder	Convicted	Pending Trial
	सदोष मानवहत्येचा प्रयत्न	दोषी	प्रलंबित खटला
4	Rape	Convicted	Pending Trial
	बलात्कार	दोषी	प्रलंबित खटला
5	Kidnapping & abduction	Convicted	Pending Trial
	अपहरण	दोषी	प्रलंबित खटला
6	Dacoity	Convicted	Pending Trial
	दरोडा	दोषी	प्रलंबित खटला
7	Preparation assembly for dacoity	Convicted	Pending Trial
	दरोड्याच्या उद्देशाने एकत्र जमणे	दोषी	प्रलंबित खटला
8	Robbery	Convicted	Pending Trial
	लूटमारी	दोषी	प्रलंबित खटला
9	Burglary	Convicted	--
	चोरी/घरफोडी	दोषी	--
10	Theft	Convicted	--
	चोरी	दोषी	--
11	Riots	Convicted	--
	दंगल	दोषी	--
12	Criminal breach of trust	Convicted	--
	फौजदारी स्वरूपाचा विश्वासघात	दोषी	--
13	Cheating/Forgery	Convicted	--
	फसवणूक	दोषी	--

14	Counterfeiting	Convicted	Pending Trial
	लबाडी/बनावट दस्तावेज तयार करणे	दोषी	प्रलंबित खटला
15	Arson	Convicted	--
	मालमत्तेची नासधुस	दोषी	--
16	Grave Hurt	Convicted	Pending Trial
	गंभीर इजा/दुखापत	दोषी	प्रलंबित खटला
17	Dowry Death	Convicted	--
	हुंडाबळी	दोषी	--
18	Molestation	Convicted	--
	विनयभंग	दोषी	--
19	Sexual Harassment	Convicted	--
	लैंगिक अत्याचार	दोषी	--
20	Cruelty by husband or relatives	Convicted	--
	पती व त्याच्या नातेवाईकाकडून छळ	दोषी	--
21	Importation of girl	Convicted	--
	मुलीची तस्करी	दोषी	--

संबंधित उमेदवार ज्या कायद्याखाली आरोपी आहेत अशा कायद्यांची यादी व त्या कायद्याखाली सुरु असलेली न्यायालयीन प्रक्रिया कोणत्या स्तरावर असेल तर त्याला शासकीय सेवेत नियुक्ती देण्यांत येऊ नये याचा तपशील (ही सर्व समावेशक यादी नाही. उदाहरणार्थ यादी आहे) (Illustrative List)

परिशिष्ट 'B'

Sr.No.	Special/Local Laws	Candidates should be rejected on following criteria	
अ.क्र.	अधिनियम	उमेदवारास अपात्र ठरविण्याबाबत खालील निकष लागू राहतील	
1	Immoral Traffic (Prevention) Act, 1956	Convicted	--
	मानवी तस्करी (प्रतिबंध) अधिनियम, १९५६	दोषी	--
2	Explosive Substance Act, 1908	Convicted	--
	स्फोटक पदार्थ अधिनियम, १९०८	दोषी	--
3	The Dowry Prohibition Act, 1961	Convicted	--
	हुंडा प्रतिबंधक अधिनियम, १९६१.	दोषी	--
4	Narcotic Drugs and Psychotropic Substances Act, 1985.	Convicted	Pending Trial
	मादक द्रव्ये व अंमली पदार्थ अधिनियम, १९८५.	दोषी	प्रलंबित खटला
5	Arms Act, 1959.	Convicted	Pending Trial
	शस्त्रास्त्रे अधिनियम, १९५९.	दोषी	प्रलंबित खटला
6	Scheduled Castes and Scheduled Tribes (Prevention of Atrocities) Act, 1989.	Convicted	Pending Trial
	अ.जा./अ.ज.यांचेवरील अत्याचार (प्रतिबंध) अधिनियम, १९८९.	दोषी	प्रलंबित खटला
7	Essential Commodity Act, 1955	Convicted	--
	अत्यावश्यक वस्तु अधिनियम, १९५५	दोषी	--